

महाराष्ट्र गुप्तवार्ता प्रबोधिनी, पुणे येथे मोटार वाहन विभागातील नवनियुक्त सहायक मोटार वाहन निरीक्षकांच्या झालेल्या परेड व फायरिंग प्रशिक्षणाकरीता झालेल्या खर्चास प्रशासकीय व वित्तीय मान्यता देण्याबाबत.

महाराष्ट्र शासन
गृह विभाग

शासन निर्णय क्रमांक : एमव्हीडी- ०८२२/प्र.क्र.२१७/परि-४,

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२.

दिनांक : ०९ जानेवारी, २०२३.

वाचा :- १) सामान्य प्रशासन विभाग, शासन निर्णय, क्र. टीआरएन-०९/प्र.क्र.३९/०९/१२-अ, दिनांक २३.०९.२०२१.

२) गृह विभाग, शासन निर्णय, समक्रमांक, दि. ०५.०९.२०२२.

३) परिवहन आयुक्त, महाराष्ट्र राज्य, मुंबई यांचे पत्र क्र.पआका/का-१३/प्रशिक्षण-१४(२)/२०२०/जा.क्र. १२१५५, दि. ०९.११.२०२२.

प्रस्तावना :- उपनिर्दिष्ट-३ येथील पत्रान्वये परिवहन आयुक्त, महाराष्ट्र राज्य, मुंबई यांनी विनंती केल्यानुसार, मोटार वाहन विभागातील नवनियुक्त १५९ सहायक मोटार वाहन निरीक्षकांच्या महाराष्ट्र गुप्तवार्ता प्रबोधिनी, पुणे येथे पार पडलेल्या परेड व फायरिंग प्रशिक्षणासाठी येणाऱ्या खर्चास प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय :- मोटार वाहन विभागातील नवनियुक्त १५९ सहायक मोटार वाहन निरीक्षकांच्या महाराष्ट्र गुप्तवार्ता प्रबोधिनी, पुणे येथील परेड व फायरिंग प्रशिक्षणाकरीता खालील तक्त्यात नमूद केल्यानुसार येणाऱ्या रु. १,०६,८४,८००/- (रुपये एक कोटी सहा लाख चौऱ्याऐंशी हजार आठशे मात्र) इतक्या प्रशिक्षण खर्चास प्रशासकीय व वित्तीय मान्यता देण्यात येत आहे.

अ. क्र.	संस्थेचे नाव	प्रशिक्षणाचा कालावधी	प्रशिक्षणार्थी ची संख्या	प्रशिक्षणाचा प्रती दिन/प्रती प्रशिक्षणार्थी खर्च	प्रशिक्षण खर्चाची एकूण रक्कम
१	महाराष्ट्र गुप्तवार्ता प्रबोधिनी, पुणे	दि.२७.०९.२०२२ ते दि.२५.११.२०२२ (०४ दिवस दिवाळीची सुट्टी वगळून एकूण प्रशिक्षण कालावधी) ५६ दिवस	१५९	१२००/-	रु.१,०६,८४,८००/-

२. यासाठी येणारा खर्च "मागणी क्र. बी-३, २०४१ वाहनावरील कर, (०१) (०२) मोटार वाहन विभागातील अधिकारी व कर्मचारी यांना प्रशिक्षण (योजनांतर्गत) (२०४१ ०३४१)-१३ कार्यालयीन खर्च" या लेखाशीर्षाखाली सन २०२२-२३ या आर्थिक वर्षाकरीता मंजूर तरतूदीमधून भागविण्यात यावा.

३. वित्तीय अधिकार नियम पुस्तिका, १९७८, भाग-पहिला उप विभाग-तीन मधील अनुक्रमांक-४ व महाराष्ट्र अर्थसंकल्प नियमपुस्तिका मधील परिच्छेद २७ (२) (अ) नुसार एखाद्या योजनेला/ प्रकल्पाला प्रशासकीय (वित्तीय मंजूरी धरून) मान्यता देण्याबाबत आवर्ती खर्चाच्या बाबतीत वार्षिक रुपये पन्नास लक्ष व अनावर्ती खर्चाच्या बाबतीत रुपये पाच कोटी योजनेच्या खर्चास प्रशासकीय मान्यता देण्याचे अधिकार प्रशासकीय विभागांना आहेत. या अधिकारान्वये सदरहू शासन निर्णय निर्गमित करण्यात आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२३०१०९१६१७१९३५२९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भरत रा. लांघी)

अवर सचिव, महाराष्ट्र शासन

प्रत :-

१. मा. राज्यपाल यांचे सचिव.
२. मा. मुख्यमंत्री महोदयांचे अपर मुख्य सचिव.
३. महालेखापाल (लेखापरिक्षा/लेखा व अनुज्ञेयता) महाराष्ट्र, १/२, मुंबई/नागपूर.
४. परिवहन आयुक्त, महाराष्ट्र राज्य, मुंबई.
५. परिवहन उप आयुक्त (निरीक्षण/प्रशासन/लेखा), परिवहन आयुक्त कार्यालय, मुंबई.
६. निवासी लेखा परीक्षा अधिकारी, मुंबई.
७. अधिदान व लेखा अधिकारी, मुंबई.
८. उप सचिव, नियोजन विभाग, मंत्रालय, मुंबई.
९. उप/सह सचिव, वित्त विभाग, मंत्रालय, मुंबई.
१०. कक्ष अधिकारी/अवर सचिव (बीयुडी-१), गृह विभाग, मंत्रालय, मुंबई.
११. निवडनस्ती- (परि-४).